

L-Istatwi tal-Madonna tar-Rużarju fil-Qrendi

minn Victor Caruana, B.A. (Hons), M.A. (Storja ta' l-Arti)

Wahda mill-eqdem devozzjonijiet li nsibu fil-gżejjer Maltin hija dik lejn il-Madonna tar-Rużarju. Minn diversi visti pastorali li kienu jsiru, naraw li sa mis-sekli sittax u sbatax, f'hafna mill-knejjes u parroċċi ta' Malta kważi dejjem kien hemm artal iddedikat lill-Madonna taht dan it-titlu.¹ F'hafna mill-każi ġara li fuq dawn l-artali twaqqfu wkoll fratellanzi li komplew ixerrdu d-devozzjoni lejn ir-rużarju mqaddes mhux biss bil-hidma tagħhom iżda wkoll permezz ta' xi xbiha mpittra li kienet titpoġġa fuq l-artal. Meta mbagħad dahlet id-drawwa ta' l-użu ta' vari fil-purċissjonijiet, ma setax jonqos li fost l-ewwel statwi professjonali li saru kien hemm dawk li jirrapreżentaw lill-Madonna tar-Rużarju.

Fost l-eqdem vari tal-Madonna tar-Rużarju li għadhom jeżistu nsibu dik li tinsab fil-knisja Parrokkjali tal-Madonna tal-Porto Salvo (magħrufa ahjar bhala ta' San Duminku) fil-Belt Valletta. Din inhadmet fl-1615 minn Giuseppe Mazzeo da Vizzini² u hija eżempju rari ta' statwa-manikin li kienet titlibbes hwejjeġ ta' vera. Meta mbagħad fl-1661 Melchiorre Gafà (1635 - 1667) naqqax fl-injam l-istatwa li tinsab fil-knisja ta' San Duminku fir-Rabat, Malta, din saret il-prototip li minnha ġew ispirati statwi oħrajn ta' l-istess suġġett. B'hekk, dawk il-vari tal-Madonna tar-Rużarju li saru tul is-sekli sbatax u tmintax kienu generalment kollha jixbhu lil dik ta' Gafà, kif naraw fl-eżempji ta' Birkirkara (S. Liena), Hal Balzan, iż-Żejtun u Haż-Żebbuġ, fost oħrajn.³ Fis-seklu dsatax, l-istatwi li saru bdew jitbiegħdu xi ftit mix-xebh tagħhom lejn l-istatwa tar-Rabat iżda kważi dejjem żammew l-istess kompożizzjoni.⁴ Kien biss fil-bidu tas-seklu għoxrin li kompożizzjonijiet innovattivi bdew jiġu applikati lill-istatwi tal-Madonna tar-Rużarju, bil-vari tal-Qrendi, Had Dingli u l-Gudja jkunu fost l-ewwel varjanti.⁵

Statwa tal-Madonna tar-Rużarju fil-Qrendi - Pika u Tensjoni

Minkejja li l-fratellanza tar-Rużarju fil-Qrendi ilha mwaqqfa sa mill-1619⁶, jidher li l-idea li din ikollha vara tal-Madonna żviluppat fl-1909. Dak il-perjodu kien pjuttost delikat għar-rahall tal-Qrendi peress li

sena qabel, fl-1908, il-Qrendin esperjenzaw il-qasma li sehhet fil-każin tas-*Soċjetà Mużikali Santa Marija*. Kif ser naraw aktar 'il quddiem, il-preludju għal din il-qasma beda fl-ewwel snin tas-seklu għoxrin. Dak iż-żmien għab mhux ftit tensjoni fir-rahall tant li kien ikun hemm xi ġlied u piki bejn sekulari u qassisin u anke bejn qassisin bejniethom. L-effett ta' dan inhass ukoll fit-tentattiv li sar biex il-knisja parrokkjali tal-Qrendi jkollha l-istatwa tal-Madonna tar-Rużarju tagħha.

L-1908 - is-sena li fiha sehhet il-qasma fil-każin tas-*Soċjetà Mużikali Lourdes* - kienet ukoll l-ewwel sena tas-Sur Nikola Magri bhala president ta' dan il-każin, kariga li dam jokkupa sal-1912. Nikola Magri kien figura importanti u nfluwenti fil-hajja soċjali tal-Qrendi peress li, minbarra li kien pijunier fit-twaqqif tas-*Soċjetà Mużikali Lourdes* u viċi-president ta' l-istess soċjetà mill-1895 sakemm eventwalment lahaq president, kien ukoll għalliem fl-iskola l-qadima tar-rahall, ġuljanista, peżatur u arluġġar. Kien responsabbli wkoll għad-dhul tad-dawl bl-aċitalena fil-Qrendi u tat-twaqqif ta' l-ewwel orkestra f'dan ir-rahall, ic-*Circolo Bellini*.⁷ Kienet proprju din l-orkestra li wasslet biex fir-rahall tinbed ċertu pika li l-effetti tagħha damu jidwu s-snin.

Sa l-1905, ic-*Circolo Bellini* kien jagħti sehemu fil-festi prinċipali tar-rahall, fosthom dawk ta' Santa Marija u ta' Lourdes. F'dik is-sena, madanakollu, żviluppaw problemi bejn xi membri ta' din l-orkestra u l-kappillan Dun Alfons Maria Tabone.⁸ Minhabba f'hekk, l-orkestra waqqfet il-partecipazzjoni tagħha fil-festa titulari tal-Qrendi u meta twaqqaf ic-*Circolo Lourdes*, li kellu fih membri tas-Soċjetà Lourdes u tas-Soċjetà Santa Marija, bdiet tidher ċerta qasma.⁹ Fl-istess hin, filwaqt li l-festa tal-Madonna ta' Lourdes bdiet tikber, il-livell tal-festa ta' Santa Marija beda jonqos. Il-pika kibret sew u fl-aħhar, fl-1908, ittiedhet id-deċiżjoni li l-membri li kienu jissimpatizzaw mal-festa titulari jwaqqfu partit u każin separat taht l-isem ta' Santa Marija.¹⁰ Jidher li wiehed mill-personaġġi ewlenin f'din il-kwistjoni kien appunto t-tieni president tas-Soċjetà Mużikali Lourdes u l-fundatur ta' *Circolo Bellini*, Nikola Magri.¹¹ Dan narawh mill-

fatti li harġu fit-tentattivi li saru biex tiġi ordnata vara tar-Rużarju - tentattivi li bdew meta fis-27 t' Awissu ta' l-1909 Nikola Magri, bhala prokuratur tal-legat imwaqqaf fil-parroċċa mill-kjeriku Filippo Camilleri, ppreżenta rikors ghal statwa tal-Madonna taht it-titlu tar-Rużarju lill-Kurja ta' Malta.¹² Sfortunatament, dan ir-rikors kompli żied it-tensjoni fir-rahhal, speċjalment bejn Magri u l-Kappillan Tabone.

Ir-Rikors ta' Nicola Magri

F'dan ir-rikors tas-27 t'Awissu 1909, Magri jghid li f'kuntratt li sar f'Settembru ta' l-1908 skond l-atti ta' Carlo Micallef, Filippo Camilleri kien halla klawsola lil Salvatore Borg minn Haż Żebbug li permezz tagħha huwa offra mhux aktar minn disa' liri biex issir statwa li tirrapreżenta lill-*Madonna tar-Rużarju*. Jekk il-kappillan tal-parroċċa u l-fratellanza tar-Rużarju ma riedux l-istatwa, il-flus kellhom imorru ghal xi opra qaddisa oħra.¹³

Hawnhekk, il-kappillan Dun Alfons Maria Tabone oġġezzjona ghal din l-offerta peress li kien tal-fehma li l-istatwa tal-*Madonna taċ-Ċintura* (jew tal-Konsolazzjoni) li kien hemm fl-istess knisja setgħet tintuża bhala *Madonna tar-Rużarju*.¹⁴ Għal dan, Magri rribatta billi qal li d-donaturi tal-vara taċ-Ċintura ma kienux ser jaċċettaw il-proposta tal-kappillan peress li kienet tmur kontra l-kuntratt tad-donazzjoni tagħhom.¹⁵

Wara li fil-5 t'Ottubru 1909 l-Kurja Maltija talbet kopja legali tas-supplica ta' Nicola Magri, il-kappillan reġa' kiteb lill-Awtoritajiet Ekkleżjastiċi biex iwieġeb għal dak li kien qal Magri. Fl-ittra, li fiha ton ahrax ferm, il-kappillan Tabone jagħti hames raġunijiet għall-oġġezzjonijiet tiegħu għall-kummissjoni ta' statwa ġdida għall-knisja tal-Qrendi. Dawn kienu:

1. Id-disa' liri kienet ġejja minn konċessjoni enfitewtika mit-twarrib ta' l-imsemmi legat, u mhallsa fl-okkażjoni ta' l-enfitewsi msemmija.¹⁶
2. It-tieni raġuni kienet li l-Legat Filippo Camilleri


ma kellu ebda relazzjoni mal-fratellanza tal-Madonna tar-Rużarju u lanqas biss kien jippartjeni lilha iżda kien marbut esklussivament ma' l-artal tar-Rużarju fil-knisja.

3. Id-disa' liri kienet ġejja minn somma mnaqqsa ta' l-ammoñt destinat għall-imsemmija enfitewsi, u hija parti minnha.
4. Salvatore Borg ma kellu l-ebda dritt li jhalli xi flus għall-opri qaddisa li ried jew xtaq għax hu ma kien hallas xejn minn tiegħu.
5. L-istatwa tal-*Madonna taċ-Ċintura* setgħet momentarjament tintuża bhala "Madonna tar-Rużarju" għax la kien hemm oġġezzjoni minn Dun Giovanni Callus (id-donatur tal-vara taċ-Ċintura) u lanqas mill-fratellanza tal-Madonna taċ-Ċintura, peress li din ma kienet hallset xejn għaliha.

Wara li jsemmi dawn ir-raġunijiet, il-kappillan Tabone jissuġġerixxi lis-somma għall-istatwa għandha tingħata lill- "casa delle pie amministrazioni" bhala kapital ta' hlas favur il-legat imsemmi. Minbarra hekk, huwa jkompli johodha kontra Magri - sinjal tal-pika li semmejna aktar 'l fuq - billi sejjahlu "*un secondo Edison*", peress li kien qed jivvinta l-affarijiet għal skopijiet parrokkjali. Huwa qal ukoll li x-xewqa tiegħu li jordna statwa kienet tmur kontra rieda ta' xi membri tal-fratellanza tal-Madonna tar-Rużarju kif ukoll kontra r-rieda tiegħu stess bhala kappillan.¹⁷

Jista' jagħti l-każ li Tabone kien qed jara din ix-xewqa ta' Magri li jordna statwa tal-Madonna tar-Rużarju bhala sfida diretta lejha, speċjalment wara dak kollu li kien għadu kemm ġara' permezz taċ-*Circolo Bellini* u l-qasma li kienet saret. Tant hu hekk li huwa jghid li kien qed jibza' li jinholoq xi precedent u jirriskja li jikber partit iehor fir-rahhal bhal ma kien għadu kemm ġara' b'dak tal-*Madonna ta' Lourdes*. Huwa jżid jghid li d-devozzjoni lejn il-Madonna tar-Rużarju u s-sagramenti kienet qawwija xorta, minkejja n-nuqqas ta' statwa. Isostni wkoll li Nicola Magri għandu jinkoraġġixxi d-devozzjoni fil-konfratelli kf ukoll iressaqhom lejn is-sagramenti mhux bl-istatwa li ried jagħmel iżda bih innifsu, billi jkun ta' eżempju tajjeb għall-oħrajn ta' l-anqas matul il-festa tar-Rużarju. Dan minflok ma' Magri joqgħod jghid kontra l-kappillan ma Dun Francesco Bugeja u fil-kitbiet tiegħu fil-gurnal *Malta Tagħna*, kif ser naraw aktar 'il quddiem.¹⁸

Wara din ir-risposta qalila minn naha tal-kappillan, Magri kiteb ittra oħra lill-Kurja nhar is-7 ta' Jannar 1910 fejn fiha jesprmi l-ghageb tiegħu għat-twegiba ta' Dun Alfons Maria Tabone lejn ir-rikors ta' l-istatwa tal-*Madonna tar-Rużarju*. Huwa jghid li ma stenniex li l-kappillan kien ser jikteb b'dak it-ton għax ma jirriflettix u ma jixraqx lill-pożizzjoni importanti



Nicola Magri
- Fundatur
ta' l-Orkestra
Bellini u t-tieni
President
tas-Socjetà
Mużikali
Lourdes.



li huwa jokkupa.¹⁹ Minbarra dan, Nicola Magri jtenni li jumejn wara li kieteb dik ir-risposta negattiva, l-kappillan ippresieda quddiem konsulta tal-fratellanza tal-Madonna tar-Rużarju fejn fiha l-fratelli esprimew ix-xewqa taghhom li jakkwistaw statwa tal-Madonna bis-somma ta' flus indikata. Ghal din ix-xewqa, Magri jghid li l-kappillan m'opponiex anzi ta l-permess tieghu ghall-kummissjoni tax-xbiha.²⁰

Ittri fil-Gazzetti u d-Deciżjoni Ahharija tal-Kappillan Tabone

Ftit 'il fuq semmejna kif il-kappillan Tabone ddikjara li Magri kien jitkellem kontra tieghu ma Dun Francesco Bugeja u anke fil-kitba tieghu fil-gurnal *Malta Tagħna*. Infatti, f'din il-gazzetta ta' l-14 t'Awissu 1909, ghandna deskrizzjoni ta' x'kien ġara fl-1900 fil-Qrendi u li ghalih mbaghad jidher li wieġeb Magri hmistax-il ġurnata wara f'harġa oħra ta' dan il-gurnal.²¹

Fil-gazzetta ta' l-14 t'Awissu 1909, ċertu ndividwu li kiteb taht il-laqam ta' "*Etna*" jghid lin-nies tar-rahall biex ma jinsewx dik il-ġurnata meta hafna rġiel u ġuvintur mill-Qrendi kienu ġew arrestati u kemm innisa, l-ommijiet, l-ahwa u familji shah bkew u batew minhabba f'hekk. Jghid li, kontra dawk l-irġiel u ġuvintur, l-ebda qassis u prokuratur ma sofru l-iċken hsara. Anzi, minflok ġew arrestati, dawn qaghdu fuq bejt iharsu u jidhdu. *Etna* jwissi lin-nisa biex joqoghdu attenti fejn imorru żwieġhom fil-hin liberu taghhom u jekk jista' jkun iwaqqfuhom milli jmorru f'ċertu post biex l-istorja ma terġax tirrepeti ruhha. Jishaq ukoll li jekk xi sekular jobghod xi qassis, jew qassis jobghod lil sekular jew qassis jobghod lil qassis iehor, dan ma joqghodx isahhan lill-poplu imma jmur jiddefendi ruhu wahdu.²²

F'din l-ittra *Etna* qed johodha kontra dawk, fosthom nistghu nissuspettaw li qed jireferi ghal Magri, li firahal - permezz ta' xi affarijiet marbutin mal-knisja - kellhom il-mezzi biex b'xi mod jew iehor jghaqqdu xi klikkek jew partiti biex fil-pika ta' bejniethom ma jdahhlux nies li m'ghandhomx x'jaqsmu u li mbaghad jispiċċaw ibatu l-konsegwenzi huma. B'risposta ghal dan, f'*Malta Tagħna* tat-28 t' Awissu 1909 dehret ittra oħra, din id-darba ffirmata minn ċertu "*Difensur tal-Qrendin*".²³ Mill-kontenut ta' l-ittra u minn dak li qal il-kappillan, jidher li dan id-difensur tal-Qrendin m'huwa hadd hlief Nicola Magri nniffsu.

Huwa jghid li *Etna*, meta rrefera ghall-inċidenti li kienu ġraw disa' snin qabel (jġigifieri fl-1900) halla fil-ġenb u nesa' jsemmi lill-kappillan - li fl-ittra huwa referut bhala "*il Cap*" (sic) u li *Difensur tal-Qrendin* jallega li kien il-kawża ta' l-inċidenti li kienu nqalghu dakinhar. Jghid li ghandu jkun huwa li jġi mwissi kif imiss, u dan jafu kulhadd kemm

f'Malta u anke Ruma.²⁴ *Difensur tal-Qrendin* isemmi li f'dak iż-żmien ta' l-inċidenti kienu saru kważi skandalużi ta' qassisin kontra qassisin u qassis kontra sekular. Allura jghid li l-pariri ta' *Etna* ma jfissru xejn jekk qabel ma jwiddibx kif imiss lill-kappillan ukoll. Jiddikjara wkoll li *Etna* m'ghandux ghalfejn iwissi lill-Qrendin biex jifthu ghajnejhom ghax il-vista taghhom kienet saret twassal iżjed minn qabel, tant li saħansitra jekk ikun hemm bżonn taf twassal anke sa Ruma.²⁵

Din il-kitba fil-gazzetta u l-botta u risposta fl-ittri mibghuta lill-Kurja ta' Malta wara r-rikors ghal statwa tal-Madonna tar-Rużarju fl-1909, juruna biċ-ċar in-nuqqas ta' ftehim u l-pika li kienet teżisti bejn Nikola Magri u l-kappillan Tabone: sitwazzjoni li kienet ilha sejra sa mill-anqas ghaxar snin. Il-konklużjoni ta' l-ittra li Magri bghat lill-Kurja fis-7 ta' Jannar 1910 tissugerixxi li fl-ahhar, ix-xewqa ghall-wasla ta' statwa tal-Madonna tar-Rużarju fil-Qrendi kien ser ikollha ezitu positiv. Madankollu dan ma kellux ikun ghax wara li l-istatwa kienet lesta Magri ddecieda li, qabel tidhol il-knisja, jesebiha ghall-pubbliku ġo triq Rokku Buhagiar.²⁶ Il-kappillan Tabone donnu approfitta minn dan kollu biex jibqa jżomm iebes u ghalhekk reġa' rtira l-permess biex il-vara tidhol ġol-knisja. B'konsegwenza t'hekk, ix-xbiha baqghet tinzamm fid-dar ta' Nikola Magri fi Pjazza Santa Marija sakemm din imbaghad ġiet mogħtija lill-kazin tas-*Socjetà Mużikali Lourdes* fejn ghada meqjuma b'ghozza sal-ġurnata tal-lum.²⁷

L-Istatwa tal-Madonna tar-Rużarju ta' Magri - Analizi Kritika


Fil-kuntest ta' l-iżvilupp ikonografiku fil-vari tal-*Madonna tar-Rużarju* tul iż-żmien, l-istatwa tal-kartapesta li ordna Magri toffri ċertu nterss partikolari. Dan ghax hija wahda mill-ewwel statwi f'pajjiżna li huma differenti minn dik li Melchiorre Gafa hadem fl-1661. Il-vara turi lill-Madonna wieqfa fuq shaba gholja li filwaqt li żżomm lil Ġesù Bambin f'idha x-xellugija, bl-oħra qieghda taghti l-kuruna tar-Rużarju lil San Duminku, li minn naha tieghu, jinsab gharkupptejh fuq il-lemin taghha jilqa' dan id-don. Fuq in-naha l-oħra tal-Madonna, sewwasew taht il-figura tal-Bambin li qed ibierek l-azzjoni raffigurata, naraw puttin li huwa wieqaf fuq l-istess shaba tal-Madonna u li oriġinarjament jidher li kellu jkun qieghed ikeċċi b'xabla s-sriep li hemm herġin mill-kotba li hemm jinharqu fil-parti t'isfel ta' din il-kompożizzjoni²⁸ Żgur li din ix-xbiha hija fost l-ewwel minn dawk il-ftit statwi f'Malta li juru lil San Duminku flimkien mal-figura ċentrali tal-Madonna - aspekt li flimkien ma' l-istorja tal-kummissjoni taghha, ikompli jagħmel din il-vara aktar interessanti

fil-istudju tat-tradizzjoni tal-kartapesta f'pajjiżna.

Fil-korrispondenza bejn Nicola Magri. Dun Alfons Maria Tabone u l-Kurja, l-istatwarju ta' din il-vara ma jissemmiex. Minhabba f'hekk, wiehed irid bilfors ihares lejn affarijiet ohra biex jipprova jiddetermina l-awtur taghha. Skond is-sur Pinu Axiaq, li jtenni dak li dejjem sema', din hija xoghol Vincenzo Maria Cremona (1851 - 1912).²⁹ Madankollu, stilistikament nistghu nghidu li hija haġa kważi ċerta li din l-istatwa harġet mill-hanut tax-xoghol ta' Carlo Darmanin (1825 - 1909).³⁰ Fl-ittra li Magri kiteb lill-Kurja nhar is-7 ta' Jannar 1910 u li hija msemmija aktar 'il fuq, huwa jishaq li jumejn wara r-risposta negattiva tal-kappillan Tabone, l-istess kappillan waqt *consulta* tal-fratellanza tar-Rużarju, ta' l-kunsens tiegħu biex l-istatwa ssir. Dan jidher li seħħ lejn Ottubru ta' l-1909, xahar qabel il-mewt ta' Carlo Darmanin u għalhekk tagħmilha prattikament haġa mpossibli li kien hu li lesta x-xoghol fuq il-vara - dejjem jekk kien diġà bdiha.

B'hekk il-probabilità hija li l-awtur tal-*Madonna tar-Rużarju* li kkummissjona Magri huwa Carmelo Mallia, magħruf ahjar bhala "l-Lhudi".³¹ Waqt l-mewt ta' Darmanin, Mallia - li probabilmment kien lavrant ma' Darmanin - beda juża l-forom li halla warajh dan l-istatwarju Senglean biex jagħmel statwi tal-kartapesta fuq l-istess stil ta' l-imghallem tiegħu.³² Dan speċjalment wara li wisq probabli, Mallia beda jahdem xi statwi li kienu diġà ġew ordnati lil Darmanin, fejn fosthom seta' kien hemm appuntu din l-istatwa tal-*Madonna tar-Rużarju* għall-Qrendi.³³

Il-vara hija pjuttost sodisfaċenti fil-hidma taghha.



Carmelo Mallia
Il-*Madonna tar-Rużarju*
Każin tas-
Soċjetà Mużikali
Lourdes,
Qrendi

Apparti l-id ix-xellugija tal-patrijarka San Duminku li hija mqieghda b'mod ftit jew wisq stramb, il-figuri għandhom ċertu naturalezza fil-ġesti tagħhom li ma jtellfux mill-aspett devozzjonali tax-xbiha. Il-hwejjeġ huma magħmula minn pjegi kbar u puliti li huma mpoġġija b'mod naturali fuq il-persunaggi u li juru l-anatomija li hemm tahtom. L-istatwa nhadmet fuq stil Purista, li huwa l-istil tipiku li kien ihaddan Carlo Darmanin u fejn l-enfażi hija kollha fuq l-aspett devozzjonali u mhux fuq xi qagħda teatriali u monumentali kif insibu fil-barokk. Generalment, dawn it-tip ta' statwi huma pjuttost sempliċi fil-kompożizzjoni tagħhom, biss din l-istatwa hija aktar narrattiva għax minbarra li turi anke lil San Duminku, il-preżenza tal-puttin bix-xabla f'idu³⁴ u l-hruq tal-kotba bis-sriep herġin minnhom qed jirakkontaw il-ġrajja ta' meta il-predikatur qaddis ikkonverta lill-Albiginiżi permezz tar-Rużarju u haraq il-kotba eretiċi tagħhom. Dan il-kunċett ta' simboliżmu teologiku fir-rappreżentazzjoni huwa pjuttost Barokk fil-konċepiment tiegħu. Għalhekk, hawnhekk wiehed jista' jissuspetta li Mallia, għalkemm baqa' jżomm mal-pożi kalmi u devozzjonali ta' Darmanin, kien influwenzat mhux ftit mill-kompożizzjonijiet kbar ta' Vincenzo Maria Cremona. Permezz li dan l-istatwarju kien jahdem bhala xenografiku fit-Teatru Rjal, l-istatwi tiegħu għandhom ċertu drammaticità, moviment u fantażija fil-kostumi tagħhom. Dawn narawhom fil-pożi hajjin u fil-kompożizzjonijiet kbar li kien johloq. Hemm diversi eżempji fejn Carmelo Mallia holoq statwi ispirati minn dawk ta' Cremona, fosthom *It-Trijonf tal-Madonna fuq l-Ereżija* (1922) li tintrama' fl-Imqabba fl-okkażjoni tal-festa tal-Madonna tal-Gilju u *l-Inkurunazzjoni tal-Madonna* (c. 1923), li tintrama' waqt il-festa titolari ta' Santa Marija fl-istess raħal.

Minbarra l-istil taghha, l-istatwa tal-*Madonna tar-Rużarju* għandha diversi aspetti ohrajn li huma karatteristiċi tat-tip ta' xoghol li kien jipproduċi Carlo Darmanin. Il-forom użati għall-uċuħ, per eżempju, jinstabu wkoll f'xi xbihat ohra li harġu minn idejn dan l-artist. Fost ohrajn, il-wiċċ tal-*Madonna* huwa simili għal dak ta' l-istess figura fl-istatwa tar-Rużarju li tinsab fil-knisja parrokkjali tan-Naxxar kif ukoll fl-istatwa tal-*Madonna qed tagħti l-Labtu lil San Xmun Stock* li tintrama fuq iz-zuntier tal-knisja parrokkjali taż-Żurrieq fil-festa tal-*Madonna tal-Karmnu*.³⁵ Minn naha l-ohra, fil-waqt li l-poża tal-Bambin hija rikorrenti kważi f'kull statwa ta' Darmanin bl-istess sugġett, il-wiċċ tiegħu u dak tal-puttin - li huma l-istess - jidhru kemm-il darba f'figuri ohrajn tal-Bambin (bhal per eżempju f'dak il-vara ta' *San Gużep* fil-knisja parrokkjali ta' San Giljan) u ta' putтини. Wiċċ San Duminku jidher ukoll fi statwi ohrajn, fosthom



Dettall tal-figura ta' San Duminku

fil-figuri ta' *San Luqa* (xoghol Carmelo Mallia stess ta' c. 1912) u tal-*Papa Urbanu IV* (statwa ta' Carlo Darmanin) li jintramaw fir-Rabat fl-okkażjoni tal-festa ta' San Pawl.³⁶

It-Tieni Statwa tal-Madonna tar-Rużarju fil-Qrendi

Wiehed jista' jimmaġina d-dizappunt tal-fratelli tar-Rużarju wara li l-kappillan Tabone ma tax il-permess tiegħu biex l-istatwa li kien ordna Magri tidhol fil-knisja. Jidher li dak li ġara' fl-1910 berred ftit l-entuzjażmu ta' dawk li xtaqu statwa tal-Madonna tar-Rużarju fil-paroċċa tal-Qrendi għax kellhom jghaddu kważi għaxar snin ohra biex isir tentattiv iehor biex tigi ordnata vara ohra. Fil-fatt, fl-24 ta' Jannar ta' l-1920 sar rikors lill-Kurja mill-prokuratur tal-fratellanza tar-Rużarju ta' dak iż-żmien, Dun Michele Zammit, biex issir statwa tal-Madonna taht it-titlu msemmi.³⁷ Huwa qal li l-fratellanza tixtieq statwa biex tizzied id-devozzjoni lejn ir-Rużarju mqaddes u biex jittiehed l-eżempju ta' numru ta' pajjiżi Kattoliċi ohra fejn din id-devozzjoni kienet qiegħda dejjem tikber.³⁸ Dun Zammit iżid jghid ukoll li l-vara kellha thallas mill-fratelli kif ukoll li din tibda titpoġġa fil-knisja matul ix-xahar t'Ottubru u tibda tintuża wkoll waqt il-purċissjoni tal-Madonna tar-Rużarju.³⁹ Minkejja li l-fratelli kellhom johorġu sehemhom biex tithallas l-ispiza għal din ix-xbiha, jidher li kien ċertu Gianni Balzan li hareġ il-flus mehtieġa biex issir ix-xbiha.⁴⁰

Forsi għax Nicola Magri ma kienx il-prokuratur

tal-fratellanza jew għax il-flus għall-istatwa kellhom jithallsu mill-fratelli u mhux minn xi legat, il-kappillan Tabone aċċetta li jintbagħat dan ir-rikors għall-istatwa. Biss, jidher li xorta kien qed jibza' minn xi twaqqif ta' partit iehor fir-rahhal, tant li biex jahsel idu minn kull responsabilità li setgħet taqa' fuqu wara xi każ li seta' jgħid fil-futur, huwa bagħat ittra qasira lill-Kurja nhar l-10 ta' Mejju 1920 sempliċiment biex jirrimarka li frażi fis-*supplica* mibghuta minn Dun Michele Zammit kellha tigi mibdula minn "*a favore della Chiesa*" għal "*a favore della Confraternità*", jiġifieri li l-vara ser issir għall-ġid tal-fratellanza u mhux għall-ġid tal-knisja.⁴¹

Analizi Kritika tat-Tieni Vara

L-istatwa li nhadmet fl-1920 giet ukoll magħmula minn Carmelo Mallia, kif jindikaw l-istil u l-modellatura tal-figuri f'din il-kompożizzjoni. Il-Madonna hija muriġa f'qagħda wieqfa li filwaqt li tnewwel il-kuruna tar-Rużarju lill-ispettatur, qiegħda żżomm l-id ix-xellugija tal-Bambin li qiegħed bil-wieqfa fuq mhadda mpoġġija fuq banketta baxxa. Permezz t'idu x-xellugija, il-Bambin ukoll qiegħed inewwel kuruna tar-Rużarju filwaqt li bl-ohra qiegħed ibierek lill-ispettatur. Minkejja li bhal ewwel vara ta' Magri hija differenti mill-prototip ta' Gafà, din il-kompożizzjoni mhijiex totalment originali peress li giet ispirata mill-istatwa li Vincenzo Bonnici (1821 - 1865) naqqax fl-1864 għall-knisja tal-Lunzjata fil-Birgu.

Bhal fil-każ ta' l-ewwel vara tal-Madonna tar-Rużarju li nhadmet għall-Qrendi minn Mallia, wiehed jista' josserva bosta elementi f'din ix-xbiha li jixbhju lil dawk li jinsabu fil-vari ta' Carlo Darmanin. Dawn jinkludu l-istil Purista ta' l-istatwa kif ukoll il-panneġġi tal-hwejjeġ u l-uċuh tal-figuri. Ghalkemm anqas irfinuti, dawn l-uċuh huma l-istess għal dawk li nsibu fl-istatwi ta' Darmanin u li kienu ġew immudellati fuq membri tal-familja tiegħu.⁴³ Naraw, allura, li l-wiċċ tal-Bambin huwa komuni għal dawk ta' xi puttini li jiġu armati fit-toroq tal-festi tagħna, kif ukoll għal dawk tal-figuri tal-Bambin fl-istatwi tal-*Madonna ta' l-Erwieħ* (1906) f'B'Kara u fl-istatwa tal-*Madonna tal-Karmnu* fl-Isla, fost ohrajn.⁴⁴ Il-Madonna, minn naha l-ohra, tagħti lemha lill-*Veronica* ta' Hal Qormi (c. 1889) u lill-Madonna fl-istatwa ta' *San Gejtanu* fil-Hamrun (c. 1884).

Minkejja li l-vara hija pjuttost sodisfaċenti fid-dehra tagħha, ma tantx intgħoġbot minn nies tal-Qrendi tant li wara ftit taż-żmien giet imwarrba. Hija baqgħat skartata sa l-1958, meta l-Arċisqof Mikiel Gonzi kien ippropona li f'dawk il-parroċċi fejn m'hemmx vara tal-Madonna tar-Rużarju setgħet tintuża xbiha tal-Madonna ta' Lourdes.⁴⁵ Forsi biex



Il-kotba jinharqu u s-sriep herġin minnhom: dettall mill-vara tal-Madonna tar-Rużarju.

ma jinqalghux kumplikazzjonijiet parrokkjali, il-kleru tal-Qrendi għalhekk iddeċieda li jerga' jdur għall-istatwa tar-Rużarju ta' l-1920.⁴⁶ Minn dak iż-żmien 'l hawn, din il-vara baqgħet tintuża waqt il-festa tal-Madonna tar-Rużarju f'dan ir-rahall filwaqt li matul is-sena tkun miżmuma f'niċċa fis-sagristerija tal-knisja parrokkjali.

L-istejjer marbutin mal-vari tal-Madonna tar-Rużarju fil-Qrendi, speċjalment ta' dik ikkummissjonata minn Magri, huma xhieda ta' kemm xoghlijiet ta' l-arti mhux biss jaqdu l-htigijiet devozzjonali tal-fidili, iżda jistgħu wkoll ikunu xhieda



**Carmelo Mallia
Il-Madonna tar-
Rużarju
Knisja
Parrokkjali ta'
Santa Marija,
Qrendi**

ta' sitwazzjonijiet fil-parroċċa u fir-rahall partikolari li forsi wiehed ftit jassoċjahom magħhom. L-istatwa li ordna Nicola Magri lejn l-1910 hija element li jfakkar fil-ġrajjet li kien qed jgħix il-Qrendi fil-bidu tas-seklu ghoxrin: ġrajjet li wasslu għat-twaqqif ta' għaqda mużikali oħra fir-rahall kif ukoll għal pika bejn sekulari u qassisin. L-istatwa ta' l-1920, minn naha l-oħra, turi kemm id-destin ta' xogħol ta' l-arti jiddependi hafna mill-mod kif jintlaqa' u jiġi apprezzat minn nies u anke minn ċertu ċirkostanzi parrokkjali. Tajjeb għalhekk li meta wiehed ikun qed jara dawn il-vari tal-Madonna tar-Rużarju fil-Qrendi, mhux biss japprezza x-xogħol ta' l-istatwarju li għamilhom iżda wkoll jiftakar fil-ġrajjet li hemm warajhom.

¹ Fost dawn insibu l-parroċċi ta' Hal Lija (1588-1602), Birkirkara (qabel l-1593), taż-Żurrieq (qabel l-1598), Hal Safi (qabel l-1615), H'Attard u Hal Balzan (li t-tnejn kellhom artal qabel is-sena 1673) kif ukoll iż-Żejtun (qabel l-1720).

² Ivan D. Aquilina, "Valletta - San Duminku", *Il-Knejjes Parrokkjali ta' Malta u l-Festi Tagħhom*, Vol. III, p.202.

³ L-istatwa ta' l-injam li tinsab fil-Bażilika Kolleġġjata ta' Santa Liena f'Birkirkara u li oriġinarjament kienet tinsab fil-knisja ta' l-Assunta (il-Knisja l-Qadima) inhadmet fl-1694 minn Giuseppe Azzopardi filwaqt li dawk ta' Hal Balzan u ż-Żejtun tnaqqxu minn Vincenzo Dimech, iben Sigismondo, fl-1773 u fl-1780 rispettivament. Dik ta' Haż Żebbuġ inhadmet fl-1741 minn Pietro Felici. Xi statwi li jirrapreżentaw lill-Madonna tal-Karmu, bħal ma huma dawk ta' l-Imdina u tal-Belt Valletta, ukoll kienu saru b'xebh ma l-istatwa ma' l-istatwa ta' Gafa.

⁴ L-istatwi fil-parroċċi ta' San Ġorġ f'Hal Qormi u tan-Naxxar, it-tnejn xogħol Carlo Darmanin, huma fost dawn it-tip ta' statwi.

⁵ L-istatwa tal-Madonna tar-Rużarju ta' Had Dingli nhadmet fl-1907 minn Carlo Darmanin, filwaqt li dik tal-Gudja nhadmet fl-1922 minn Angelo Dalli u hadet post oħra li kienet tnaqqxet fl-injam minn Antonio Chircop fl-1851.

⁶ Raymond Ellul, "Qrendi - Santa Marija", *Il-Knejjes Parrokkjali ta' Malta u l-Festi Tagħhom*, Vol. II, p.256.

⁷ Claudette Casha, "L-Ewwel Presidenti tas-Socjetà Lourdes", *Programm tal-Festa tal-Madonna ta' Lourdes 2005*, p. 23.

⁸ Tabone kien dam jokkupa l-kariga ta' kappillan fil-Qrendi mill-1893 sa l-1926.

⁹ Joseph Aquilina, "Is-Socjetà Filarmonika Lourdes, Qrendi", *Programm tal-Festa tal-Madonna ta' Lourdes 2005*, p.15.

¹⁰ J. Aquilina, 2005, p.17.

¹¹ Probabilment, bhala membru ewlieni u akkanit tas-Socjetà Mużikali Lourdes, kien Magri li ta l-ordni biex l-orkestra Bellini li hu stess kien waqqaf ma tagħtix is-sehem tagħha fil-festa titulari ta' Santa Marija.

¹² Arkivju Arċiveskovili ta' Malta (A.A.M.), *Suppliche* Vol. 172, Supplica nru. 385, p.453.

¹³ A.A.M., *Suppliche* Vol. 172, Supplica nru. 385, p.453.

¹⁴ L-istatwa tal-Madonna taċ-Ċintura kienet saret fl-1872 minn Carlo Darmanin. Fil-ġurnal *Portafoglio Maltese* tas-16 t' Awissu 1872, p.3, din l-istatwa tissemma f'ittra lill-EDITOR minn individwu li kien qed jikkummenta fuq dak li ra fil-festa ta' S. Marija li kienet għadha kemm għaddiet. Huwa jgħid li fost l-affarijiet sbieħ li kien hemm fil-knisja, osserva "la bella e nuova immagine della Vergine, sotto il titolo della Consolazione....." Ghalkemm isemmi isem żbaljat meta jgħid li nhadmet minn Gaetano Darmanin u mhux Carlo, huwa jgħid ukoll li din il-

- vara hallas ghalha s-sacerdot Dun Giovanni Callus u li x-xbiha giet approvata mhux biss mill-poplu iżda wkoll mill-pittur Giuseppe Calleja, li kien wiehed mill-esponenti ewlenin ta' l-arti Purista f'dak iż-żmien.
- ¹⁵ A.A.M., *Suppliche* Vol. 172, Supplica nru. 385, p. 453. Fil-5 t'Ottubru 1909, il-Kurja talbet ghal kopja legali tar-rikors li kien baghat Nicola Magri.
- ¹⁶ "Enfitewsi" hija l-kirja permanenti ta' proprjetà immobbli (fissa). Skond is-sur Pinu Axiaq, li Nicola Magri kien jiġi z-ziju t'ommu, din il-proprjetà kienet barriera.
- ¹⁷ A.A.M., *Suppliche* Vol. 172, Supplica nru. 385, p.453.
- ¹⁸ A.A.M., *Suppliche* Vol. 172, Supplica nru. 385, p.453.
- ¹⁹ A.A.M., *Suppliche* Vol. 173, Supplica nru. 53.
- ²⁰ A.A.M., *Suppliche* Vol. 173, Supplica nru. 53.
- ²¹ *Malta Tagħna*, 14 t'Awissu 1909, p.3.
- ²² *Malta Tagħna*, 14 t'Awissu 1909, p.3.
- ²³ *Malta Tagħna*, 28 t'Awissu 1909, p.3.
- ²⁴ *Malta Tagħna*, 28 t'Awissu 1909, p.3.
- ²⁵ *Malta Tagħna*, 28 t'Awissu 1909, p.3.
- ²⁶ Komunikazzjoni personali mas-sur Pinu Axiaq.
- ²⁷ C. Casha, 2005, p.23.
- ²⁸ Illum il-ġurnata, il-manku tax-xabla biss għadu jidher f'idejn il-puttin. Jistgħa jagħti każ li minflok xabla normali, huwa kien qiegħed iżomm xabla tan-nar kif naraw f'ċertu rappreżentazzjonijiet b'tema simili.
- ²⁹ Għal tagħrif dettaljat fuq Vincenzo Maria Cremona, statwarji oħrajn u t-tradizzjoni tal-kartapesta f'Malta ara Victor Caruana, *The Art of Papier-mâché in Malta between the 19th and early 20th Centuries - Technical and Art Historical Considerations*, teži tal-MA mhux ippublikata u ppreżentata lill-Fakulta ta' l-Arti fl-Università ta' Malta, 2005, p.174.
- ³⁰ Għal aktar informazzjoni fuq Carlo Darmanin ara Victor Caruana, 2005.
- ³¹ Carmelo Mallia twieled Hal Qormi fl-1880. Huwa kien alljiev ta' l-istatwarju magħruf Carlo Darmanin u wara l-mewt ta' dan fl-1909, Mallia probabbilment wiret il-forom u xi xoghlijiet li dan kellu ordnati. Fost l-istatwi prinċipali li hadem Mallia, insibu l-vari titulari ta' S. Venera f' S. Venera (1919) u d-Duluri ta' S. Pawl il-Bahar (1911 - 1926) kif ukoll statwi għat-toroq fil-festi u xi vari tal-Gimgha l-Kbira bhal ma huma d-Duluri tal-Mosta (1918) u l-Isla (1921). Huwa miet fit-3 t'April 1931.
- ³² Tajjeb ngħidu li l-assistent ufiċċjali ta' Carlo Darmanin kien Giuseppe Cilia, minn Hal Qormi. Dan nafuh mill-fatt li fl-artiklu tal-mewt ta' Carlo Darmanin ippublikat fil-ġurnal *Malta Tagħna* tal-11 ta' Diċembru 1909, hemm ukoll l-avviż li l-post tax-xogħol ta' Darmanin kien ser jibqa' jiġi mmexxi mill-istess assistent tiegħu, Giuseppe Cilia. Minbarra hekk, waqt komunikazzjoni personali miegħu, l-artist u restawratur Renzo Gauci qal li waqt li kien għaddej fuq l-istatwa tal-Madonna tar-Rużarju li Cilia kien hadem għall-paroċċa ta' Santa Marija f' H' Attard, huwa kien sab biljetti tat-tombli li fuq in-naha ta' wara tagħhom kien hemm stampat reklam tal-hanut tax-xogħol ta' Giuseppe Cilia u li fih huwa jsejjah lilu nniffsu "*successore di Carlo Darmanin*". Minkejja dan, jeżistu aktar xoghlijiet ta' Mallia milli ta' Cilia fil-festi u knejjes Maltin - sinjal ta' aktar popolarità minn naha tal-"Lhudi". Fost ix-xoghlijiet ta' Giuseppe Cilia nsibu l-*Angli Adoranti* li jintramaw ma' ġenb is-salib fil-festa ta' Santa Kruċ fl-Isla kif ukoll diversi vari ta' San Ġużepp fosthom f'Hal Qormi (paroċċa ta' San Ġorġ, fejn wara li giet mibdula, l-istatwa ta' Cilia tpoġġiet fis-sagrastija), f' H' Attard u S. Venera fost oħrajn. L-istatwa tal-Madonna tar-Rużarju li qed nitkellmu fuqha ma tidherx li hija xogħol ta' Cilia peress li m'għandiex il-pjanċa li turi li l-vara nhadmet minnu, kif dan l-istatwarju kien is-soltu jwahhal mal-baži tal-vari li kien jagħmel. Apparti hekk, Cilia kien normalment ipoġġi hafna tikmix u pjeġi ritmiċi u weqfin fl-ilbies tal-figuri tiegħu - aspett li ma jidherx f'din l-istatwa.
- ³³ Huwa kwazi ċert li wara l-mewt ta' Darmanin, Mallia u Cilia wirtu l-kummissjonijiet għall-istatwi li dan kellu. Tant hu hekk li jeżisti ritratt ta' Carlo Darmanin li fl-isfond tiegħu jidher il-buzzett għall-istatwa tal-*Martirju ta' San Ġorġ* li tintrama' fil-jiem tal-festa ta' dan il-qaddis f'Hal Qormi. Eventwalment, din l-istatwa u dik li turi lil *San Ġorġ quddiem Dijoklezzjanu* ġew maħduma minn Mallia wara din il-kummissjoni spiċċat f'idejh.
- ³⁴ Il-figura ta' l-anglu jkeċċi xi serp jew il-figura tax-xitan permezz ta' xabla jew arma oħra tinstab ukoll f'xi xoghlijiet tal-pittur magħruf Giuseppe Cali. Dawn jinkludu l-kwadru ta' *San Ġużepp bħala Patrun Universal tal-Knisja* fil-Parroċċa ta' Hal Gharghur u *L-Inkurunazzjoni tal-Madonna* fl-apside tal-knisja tal-Madonna tal-Porto Salvo fil-Belt, fost oħrajn.
- ³⁵ Skond A. Camilleri, "*Il-Karizma Karmelitana fiż-Żurrieq*", Malta 1994, p.145, jingħad li din l-istatwa, kif ukoll dik li turi d-*Dehra tal-Madonna lill-Papa Onorio III* li titpoġġa fuq l-istess zuntier fl-istess festa, hija xogħol Carmelo u Antonio Zammit. Peress li dawn iż-żewġ persuni m'humiex magħrufa għal ebda xogħol iehor fil-kartapesta, kif ukoll l-uċuh u l-moġġelura ta' l-istatwi msemija huma identiċi għal dawk li kien jagħmel Carlo Darmanin, jista' jagħti l-każ li dawn l-irġiel Żrierak kienu biss għenu lill-istatwarju Senglean fix-xogħol tiegħu fuqhom jew inkella hadmuhom huma bil-materjal u taht is-superviżjoni ta' l-istess Darmanin.
- ³⁶ Minkejja l-użu ta' l-istess forma, l-uċuh ta' dawn l-istatwi msemija jistgħu jidheru differenti minn xulxin minhabba x-xahar tal-figuri - aspett li faċilment jista' jinbidel fl-istatwi tal-kartapesta.
- ³⁷ A.A.M., *Suppliche* Vol.204, Supplica nru. 205, 1920.
- ³⁸ A.A.M., *Suppliche* Vol.204, Supplica nru. 205, 1920.
- ³⁹ A.A.M., *Suppliche* Vol.204, Supplica nru. 205, 1920.
- ⁴⁰ Komunikazzjoni personali mas-Sur Pinu Axiaq.
- ⁴¹ A.A.M., *Suppliche* Vol.204, Supplica nru. 205, 1920.
- ⁴² Pietro Paolo Castagna, *Storja ta' Malta bil-Gżejjer Tagħna*, publikazzjoni faksimile ta' l-edizzjoni ta' l-1888, Malta 1985, p.207. Ghalkemm l-istatwa tal-Qrendi fiha xi differenzi minimi minn dik ta' Bonnici, ix-xebh fil-kompożizzjoni hija evidenti. Vincenzo Bonnici kien skultur mill-Isla li fost ix-xoghlijiet li hadem insibu par angli li jintramaw mal-vara ta' S. Kruċ f'Bormla u par iehor li jintrama' mal-pavaljun tal-vara tal-Kunċizzjoni fl-istess Kolleġġjata. Huwa hadem ukoll puleni għal diversi bastimenti flimkien ma għadd ta' disinji u mudelli oħrajn.
- ⁴³ Għal aktar informazzjoni fuq Carlo Darmanin, ara Victor Caruana, 2005.
- ⁴⁴ Din l-istatwa kienet inhadmet fl-injam minn Aristide Bonnici. Wara ċertu żmien, il-figura originali tal-Bambin tbiddlet ma oħra tal-kartapesta xogħol Carlo Darmanin.
- ⁴⁵ Komunikazzjoni personali mas-sur Pinu Axiaq.
- ⁴⁶ Qabel reġġet intużat fil-purċissjoni, din il-vara kienet giet irrestawrata minn Manwel Sciberras li minbarra li kien jagħmel il-ganutell, kien ukoll induratur. Fost ix-xoghlijiet tal-ganutell li hadem Sciberras, insibu l-fjuretti tal-vara ta' Sant'Elena ta' Birkirkara: Philip Xuereb, SAL, *Birkirkara: Storja, Kolleġġjata u Knejjes Filjali*, Malta 2005, p. 266.

Agħti sehmek b'rizq il-Festa Interna.